

**УКАЗ
ПРЕЗИДЕНТА
РЕСПУБЛИКИ ТАТАРСТАН**



**ТАТАРСТАН РЕСПУБЛИКАСЫ
ПРЕЗИДЕНТЫ
УКАЗЫ**

**Татарстан Республикасында дәүләт милли сәясәте концепциясенә
үзгәреш көртү турында**

Татарстан Республикасында дәүләт милли сәясәтен нәтижәле гамәлгә ашыру максатларында, Россия Федерациясе Президентының «2025 елга кадәрге чорга Россия Федерациясе дәүләт милли сәясәте стратегиясе турында» 2012 елның 19 декабрендәге 1666 номерлы Указы белән (Россия Федерациясе Президентының 2018 елның 6 декабрендәге 703 номерлы Указы нигезендә кертелгән үзгәрешләре белән) расланган 2025 елга кадәрге чорга Россия Федерациясе дәүләт милли сәясәте стратегиясенең нигезләмәләренә таянып, **карап бирәм**:

1. Татарстан Республикасы Президентының «Татарстан Республикасында дәүләт милли сәясәте концепциясен раслау турында» 2008 елның 3 июлендәге ПУ-312 номерлы Указы белән (Татарстан Республикасы Президентының 2013 елның 26 июлендәге ПУ-695 номерлы Указы нигезендә кертелгән үзгәрешләре белән) расланган Татарстан Республикасында дәүләт милли сәясәте концепциясенә, аны күшымтада бирелүче яна редакциядә бәян итеп, үзгәреш кертергә.
2. Татарстан Республикасы Министрлар Кабинетына үз актларын әлеге Указга туры китерергә, шулай ук аны гамәлгә ашыруны тәэммин итүче башка карарлар кабул итәргә.
3. Әлеге Указ ача кул куйган көннән үз көченә керә.

**Татарстан Республикасы
Президенты**

Р.Н. Миннеханов

Казан, Кремль
2019 ел, 06 май
№ ПУ-259



Татарстан Республикасы
Президентының
2019 елның «06» маенданагы
ПУ-259 номерлы Указына
кушымта

Татарстан Республикасында дәүләт милли сәясәте концепциясе

I. Гомуми нигезләмәләр

1. Татарстан Республикасында дәүләт милли сәясәте концепциясе (алга таба – Концепция) сәяси-хокукий карашларның, рухи юнәлешләрнең, принциплар həm өстенлекләрнең системага салынган жыелмасыннан гыйбарәт, Татарстан Республикасы дәүләт хакимиите органнарының, башка дәүләт органнарының həm Татарстан Республикасында жирле үзидарә органнарының (алга таба – дәүләт органнары həm жирле үзидарә органнары) эшчәнлеген, аларның этник үсеш həm милләтара (этносара) мөнәсәбәтләр өлкәсендә граждан жәмгыяте институтлары белән үзара хезмәттәшлеген координацияләү өчен нигез булып тора.

2. Концепция буенча Татарстан Республикасында дәүләт милли сәясәте объекты булып Татарстан Республикасында яшәүче халыклар вәкилләренең милләтара (этносара) мөнәсәбәтләре həm аларның этномәдәни үсеш даирәсе тора.

3. Концепция – Татарстан Республикасында дәүләт милли сәясәтенең өстенлекләрен, максатларын, принципларын, бурычларын, төп юнәлешләрен, шулай ук аны тормышка ашыру алымнарын həm механизмнарын билгеләүче документ.

4. Концепция дәүләт, жәмгыять, кеше həm граждан мәнфәгатьләрен тәэмин итү, Россия Федерациясенең дәүләти бердәмлекен həm бөтенлекен нығыту, Татарстан Республикасында яшәүче халыклар вәкилләренең этномәдәни үзенчәлекен саклап калу, гражданнарының конституциячел хокукларын həm ирекләрен тәэмин итү, дәүләт həm жәмгыять мәнфәгатьләрен жайга салу максатларында эшләнде.

5. Концепциянең хокукий нигезен Россия Федерациисе Конституциясе, Татарстан Республикасы Конституциясе, халыкара хокукның гомумтанылган принциплары həm нормалары, Россия Федерациисе həm Татарстан Республикасы норматив хокукий актлары, федераль həm республика законнары, Россия Федерациисе дәүләт хакимиите органнары həm Татарстан Республикасы дәүләт хакимиите органнары арасындагы шартнамәләр (килешүләр) тәшкил итә.

6. Концепция Татарстан Республикасында яшәүче халыклар вәкилләренең тарихи гореф-гадәтләрен, табигать, климат шартларын һәм табигый-икътисадый шартларны, алар тормышының социаль-мәдәни үзенчәлекләрен, геосәяси һәм милли мөхитне, аларның күршеләре белән үзара мөнәсәбәтләре тәжрибәсен анлауга нигезләнә, анда Татарстан Республикасындагы хәзерге этносоциаль вазгыять чагылыш таба.

7. Концепция дәүләт (милли) иминлеген тәэммин итү, озак вакытка исәпләнгән социаль-икътисадый үсеш, төбәк, миграция, тел һәм яшләр сәясәте, мәгариф һәм мәдәният өлкәләрендә дәүләтнең стратегик планлаштыру документларын, Татарстан Республикасында дәүләт милли сәясәте өлкәсенә кагылышлы башка документларны, шулай ук Россия Федерациясе Президентының «2025 елга кадәрге чорга Россия Федерациясе дәүләт милли сәясәте стратегиясе турында» 2012 елның 19 декабрендәге 1666 номерлы Указы белән (Россия Федерациясе Президентының 2018 елның 6 декабрендәге 703 номерлы Указы нигезендә кертелгән үзгәрешләре белән) расланган 2025 елга кадәрге чорга Россия Федерациясе дәүләт милли сәясәте стратегиясенең төп нигезләмәләрен исәпкә алып эшләнде.

8. Элеге Концепция гомуми социаль, сәяси һәм икътисадый тотрыклылыкны тәэммин итүгә, Татарстан Республикасы дәүләт хакимиите органнарының, жирле үзидарә органнарының һәм граждан жәмғияте институтларының нәтижәле үзара хезмәттәшлегенә, Татарстан Республикасында яшәүче халыклар вәкилләренең милләтара татулык һәм тынычлык, диннәргә тигез караш, бер-берсөн этник мәдәни кыйммәтләр белән бајту традицияләрен үстерүгә, кеше һәм гражданың конституциячел хокукларын тәэммин итүгә, дәүләт милли сәясәте өлкәсенә қагылышлы максатчан проектлар һәм программалар эшлиүгә һәм гамәлгә ашыруга юнәлтелгән.

9. Татарстан Республикасында дәүләт милли сәясәтенең аеруча иғтибар бирелергә тиешле мәсьәләләре түбәндәгеләрдән гыйбарәт:

а) Татарстан Республикасы халкында гражданлык бердәмлекен, гомуморсия гражданлык тәңгәллеген (гражданлык үзаңын) һәм аның контекстында формалашучы Татарстан гражданлык тәңгәллеген нығыту;

б) Татарстан Республикасында яшәүче халыклар вәкилләренең мәдәният һәм тел ягыннан төрлелеген саклап калу һәм үстерү, аларның рухи бердәмлекен ныгыту;

в) Россия Федерациисенең дәүләт төле һәм милләтләр арасында аралашу төле буларак рус телен саклап калу;

г) Татарстан Республикасының дәүләт телләрен һәм республикада яшәүче халыкларның туган телләрен, мәдәниятләрен һәм гореф-гадәтләрен саклап калу һәм устерү;

д) милләтара (этносара) һәм конфессияара мөнәсәбәтләр өлкәсенде каршылыкларны бетерү, экстремистлыкны профилактикалау, милли һәм дини жирлектәге низагларны кисәту, чит ил гражданнарының һәм гражданлыгы булмаган затларның яңа шартларга җайлашуы очен мөмкинлекләр тудыру;

е) Татарстан Республикасын татар халкының рухи һәм этномәдәни мәркәзе дип тану, Татарстан Республикасыннан читтә яшәүче татарларның интеллектуаль, икътисадый һәм этномәдәни берләшүе өчен шартлар булдыру;

ж) чит илләрдә яшәүче ватандашларга булышлык күрсәтү, аларның Россия Федерациясе һәм Татарстан Республикасы белән элемтәләрен үстерүгә һәм ирекле рәвештә Россия Федерациясенә күчеп кайтуна ярдәм итү.

10. Элеге Концепцияне гамәлгә ашыру гомумроссия граждан тәңгәллеген һәм Татарстан граждан тәңгәллеген ныгытуга ярдәм итүче туплау факторы булырга тиеш.

11. Элеге Концепция дәүләт органнары һәм жирле үзидарә органнары, шулай ук граждан җәмгыяте институтлары тарафыннан Татарстан Республикасында дәүләт милли сәясәте мәсьәләләрен хәл итүнең бердәм алымнарын эшләүгә булышлык итәргә тиеш.

12. Элеге Концепция комплекслы тармакара социаль юнәлешле була һәм Россия Федерациясенең күпмилләтле халкы (Россия милләтє) мөмкинлекләрен үстерүгә хезмәт итә.

II. Татарстан Республикасында милләтара (этносара) мәнәсәбәтләрнең хәзерге торышы

13. Татарстан Республикасында дәүләт милли сәясәте ике фундаменталь өстенлекле нигезләмәгә: Татарстан Республикасында яшәүче халыклар вәкилләренең тормыш-яшәеше өчен тигез шартлар тәэмин итү һәм татар халкын һәрьяклап үстерү һәм Татарстан Республикасын аның дәүләтчелегенең тарихи формасы буларак ныгыту зарурлығына таянып корыла.

14. Татарстан халкының күпэтнослы һәм күпконфессияле булуы – республиканың үзенчәлеге, аның үсеше тыгыз этномәдәни йогынтылар һәм хәзерге Татарстан территориясендә яшәүче халыклар вәкилләре традицияләренең үзара катнашуы белән сыйфатлана. Элеге процесста Татарстан Республикасында яшәүче барлык башка халыклар вәкилләренә карата күпчелекне тәшкىл иткән татар һәм рус халкы вәкилләре традицион рәвештә эйдәүче рольне уйнады һәм уйный. 2010 елдагы халык санын алу йомгаклары буенча Татарстан Республикасында 3,78 миллион кешенең 53,2 процентын – татарлар, 39,7 процентаң руслар тәшкىл итә. Идел буе халыклары вәкилләреннән Татарстан территориясендә чувашлар, удмуртлар, мордвалар, марилар һәм башкортлар яши, тулаем алганда, алар Татарстан халкының 5,6 процентаң тәшкىл итә.

15. Хәзерге Татарстан территориясендә жирле җәмгыятьнең милләтара (этносара) һәм конфессияара уңай мәнәсәбәтләр урнашкан тарихи аерым бер төре оешты. Гасырлар буе бергәләшеп яшәү дәвамында күркәм күршелек, төрле диннәргә тигез караш, милләтара (этносара) татулык һәм хезмәттәшлекнең тотрыклы сыйфатлары формалашты. Традицияләргә таяну

тискәре милли-радикаль сәяси тенденцияләр йогынтысын нейтральләштерергә, республикада милләтара һәм динара тынычлыкны һәм үзара аңлашуны саклап калып, экстремизм чагышларына каршы торырга мөмкинлек бирә.

16. Тарих барышында төрле төркиләрне һәм фин-угорларны үзенә катнаштырган, соңрак славян йогынтысын да кичергән татар халкының мен елдан артып киткән дәүләтчелек тарихы бар. Аның турындагы құзаллаулар татар халкы менталитетының аерылғысыз өлешен тәшкил итә, милли-дини үзаңы үсешенә этәргеч бирә, күп вакытта татарларның башка халыклар белән үзара мөнәсәбәтләре эчтәлеген һәм характерын билгели. Шуның белән бергә татар халкының үсешендәге үзенчәлек аның төрле территорияләрдә таралып урнашуы кебек үзенчәлеген дә китереп чыгарды. Нәтижәдә, Татарстан территориясендә бүген татарларның гомуми санының өчтән береннән дә кимрәк өлеше генә яши, бу исә республикадан читтә яшәүче татарларның этномәдәни мәнфәгатыләрен, таләпләрен һәм ихтыяжларын исәпкә алган дәүләт милли сәясәтен тормышка ашыруны таләп итә. Шул сәбәпле Татарстан Республикасында дәүләт милли сәясәтен гамәлгә ашыруга теге яки бу дәрәҗәдә барлык татар халкының этномәдәни казанышларын торғызу, саклап калу, үстерү һәм ишәйту мәсьәләләрен хәл итү дә керә.

17. Татарстанның күпмилләтле халкы барлыкка килүгә һәм аның үсешенә рус халкы вәкилләре зур йогынты ясады. Рус халкының менталитеты һәм рухи кыйбласы республикадагы милләтара (этносара) һәм конфессияара мөнәсәбәтләр характерында сизelerлек чагышыш таба. Рус халкы вәкилләре этномәдәни үсешенең хәзерге бөтен Россия өчен уртак мәсьәләләре Татарстан Республикасында дәүләт милли сәясәтенең аерылғысыз өлеше булып тора.

18. Хәзерге Татарстан территориясендә борынгыдан ук башка халык вәкилләре яши, аларның монда традицион компактлы торак пунктлары күп, димәк, алар үзләренең этномәдәни, этнотел һәм мәгариф өлкәсендәге ихтыяжларын тиешле институтлар һәм учреждениеләр эшчәнлеге аша дәүләт тәэмин итүенә мохтаж.

19. Татарстан Республикасында дәүләт милли сәясәтен формалаштыруга һәм гамәлгә ашыруга миграция процесслары сизelerлек йогынты ясый.

20. Татарстан Республикасында милләтара (этносара) мөнәсәбәтләренең хәзерге торышына, тулаем алганды, тотрыклылык, төрле милләтләр вәкилләренең һәм төрле дин тотучыларның тыныч хезмәттәшлектә булу рухы хас.

21. Шул ук вакытта дини экстремистлык, террорчылык, этнослар үзаңына тискәре йогынты ясаучы традицион булмаган дини идеяләр таралуы белән бәйле яна куркынычлар һәм хәвефләр килеп чыгуы сәбәпле милләтара (этносара) һәм динара мөнәсәбәтләр өлкәсендә проблемалар туа. Әлеге хәлләр барысы да Татарстан Республикасында милләтара (этносара) һәм конфессияара мөнәсәбәтләр торышына йогынты ясарга мөмкин.

22. Концепцияне гамәлгә ашыру чорында Татарстан Республикасында милләтара тынычлыкны һәм татулыкны тәэммин итүдә мөһим нәтиҗәләргә ирешелде. Социологик сораштырулар йомгаклары буенча 2018 елда сораштыруда катнашкан барлык республика халкының 80,4 процента Татарстанда милләтара (этносара) мөнәсәбәтләрнең торышына уңай бәя бирде, 90 проценттан артыгы үзләренә карата милләте, теле һәм диненә кагылышлы билгеләр буенча дискриминация булмавын, ә гомумроссия гражданлык һәм Татарстан гражданлык тәнгәллеге дәрәжәсе 80 проценттан артыграк дип билгеләп үтте.

III. Татарстан Республикасында дәүләт милли сәясәтенең максаты, принциплары, өстенлекле юнәлешләре һәм бурычлары

23. Татарстан Республикасында дәүләт милли сәясәтенең максаты түбәндәгеләрдән гыйбарәт:

- а) бөтен Россиядә милләтләр татулыкны нығыту, сәяси һәм социаль тотрыклылыкны тәэммин итү, демократик институтларны үстерү;
- б) Россия Федерациясе күпмилләтле халкының (Россия милләтенен) бердәмлекен, гомумроссия гражданлык һәм Татарстан гражданлык тәнгәллеген нығыту;
- в) кешенең һәм гражданның расасына, милләтенә, теленә, чыгышына, мәлкәтенә һәм вазыйфасына, тору урынына, дингә мөнәсәбәтенә, нинди ижтимагый берләшмәгә керүенә һәм башка шартларга карамастан, аның хокуклары һәм ирекләре тигезлеген тану һәм яклау;
- г) Татарстан Республикасы территориясендә яшәүче барлык халыклар вәкилләренең үсеше һәм тормыш алып баруы өчен сәяси-хокукый, социаль-икътисадый, рухи-әхлакый, мәдәни-көнкүреш һәм башка шартларны тиешле дәрәжәдә үтәү;
- д) Татарстан Республикасының этномәдәни һәм телләр төрлелеген, Россия жәмгыятенең нигезе буларак традицион рухи-әхлакый хәзинәләрне саклап калу, үстерү һәм тиешле дәрәжәдә саклау;
- е) милләтара (этносара) һәм конфессияара мөнәсәбәтләрне җайга салу;
- ж) Татарстан Республикасында чит ил гражданнының яңа шартларга үңышлы социаль һәм мәдәни җайлышуы һәм аларның Россия жәмгыятенә керешеп китүе;
- з) каршылыкли хәлләр килеп чыгуны, террорчылык һәм экстремистлык чагыштырьшарын профилактикалау.

24. Татарстан Республикасында дәүләт милли сәясәтенең төп принциплары түбәндәгеләр:

- а) кешенең һәм гражданның расасына, милләтенә, теленә, чыгышына, мәлкәтенә һәм вазыйфасына, тору урынына, дингә мөнәсәбәтенә, нинди ижтимагый берләшмәгә керүенә һәм башка шартларга карамастан, аның хокуклары һәм ирекләре тигезлеге;
- б) Татарстан Республикасы территориясендә яшәүче халыкларның һәм этник берлекләрнең үсеше өчен тигез шартлар тәэммин итү;

в) нинди дә булса шартлар күймыйча, гражданнарың рухи-әхлакый, дини һәм мәдәни-көнкүреш ихтыяжларын канәгатьләндерү;

г) социаль чыгышына, расасы, милләте, теле һәм диненә кагылышлы билгеләр буенча дискриминациянең теләсә кайсы рәвешләрен профилактикалау;

д) гражданнарың милли горурлыгына хөрмәт белән карау, расачыл, милли һәм дини нәфрәт яисә дошманлык кабызу омтылышларын булдырмау һәм аларга киртә кую;

е) миллитара (этносара) һәм конфессияара каршылыкларны һәм низагларны хокукый нигездә вакытында һәм тыныч юл белән хәл итү;

ж) Татарстан Республикасында яшәүче халыкларның этномәдәни һәм телләр төрлелегенә, республиканың һәм тулаем Россия жәмғиятенең мөһим стратегик ресурсы булып торган иҗади мөмкинлекләренә дәүләт ярдәме күрсәтү;

з) Россия Федерациясе халыклары вәкилләренең бердәмлек һәм үзара ярдәм кебек тарихи гореф-гадәтләрен буыннан-буынга тапшыра килү;

и) дәүләт милли сәясәтен гамәлгә ашырганда дәүләт органнары һәм жирле үзидарә органнарының граждан жәмғияте институтлары белән хезмәттәшлеге, дәүләт корылышы һәм ижтимагый тормышны жайга салу мәсьәләләрен хәл итүдә барлык халык вәкилләренең тигез хокуклы катнашуы;

к) аларның тармакара үзенчәлеген исәпкә алып, дәүләт милли сәясәте мәсьәләләрен хәл итүгә комплекслы якын килү алымнарын куллану;

л) расага кагылышлы, милли һәм дини билгеләр буенча сәяси партияләр оешуны булдырмау;

м) Татарстан Республикасында дәүләт милли сәясәтенең ачыклыгы һәм хәбәрдарлыгы.

25. Татарстан Республикасында дәүләт милли сәясәте өлкәсендәге бурычлар:

а) гражданнарың тигез хокуклылыгын, аларның конституциячел хокукларын тәэммин итү;

б) бербәтен милли-дәүләт тәңгәллеген (гомумроссия гражданлык һәм Татарстан гражданлык тәңгәллеген) формалаштыру;

в) миллитара тынычлыкны һәм татулыкны тәэммин итү, миллитара (этносара) һәм конфессияара мөнәсәбәтләрне жайга салуны, экстремистлыкны профилактикалау, милли һәм дини жирлектәге каршылыклар килеп чыгуны кисәтү;

г) Татарстан Республикасында дәүләт милли сәясәтен нәтижәле гамәлгә ашыру өчен социаль-икътисадый шартлар тәэммин итү;

д) Татарстан Республикасында яшәүче халыкларның этномәдәни һәм рухи үсешенә булышлык итү;

е) белем бирү процессларының барлык этапларында балаларда һәм яшьләрдә гомумроссия гражданлык һәм Татарстан гражданлык тәңгәллеге, ватанпәрвәрлек, гражданлык жаваплылыгы, үз Ватаны тарихы белән горурлану хисе формалаштыру, яшь буынны Татарстан Республикасында

яшәүче халык вәкилләренең мәдәниятенә, теленә, традицияләренә һәм гореф-гадәтләренә хөрмәт рухында тәрбияләү;

ж) Россия Федерациясенең дәүләт теле һәм милләтләр арасында аралашу теле буларак рус телен саклап калу һәм үстерү;

з) Татарстан Республикасының дәүләт телләрен һәм республикада яшәүче халыкларның туган телләрен, мәдәниятләрен һәм гореф-гадәтләрен саклап калу һәм үстерү;

и) чит ил гражданнарының Татарстан Республикасында социаль һәм мәдәни шартларга җайлышуы, аларның Россия жәмгыятенә керешеп китүе;

к) Татарстан Республикасы дәүләт милли сәясәте өлкәсендә дәүләт идарәсен камилләштерү;

л) дәүләт милли сәясәтен гамәлгә ашырганда дәүләт органнары һәм жирле үзидарә органнарының граждан жәмгыяте институтлары белән хезмәттәшлеген камилләштерү;

м) дәүләт милли сәясәтен гамәлгә ашыруны мәгълүмати тәэмин итү;

н) дәүләт милли сәясәтен гамәлгә ашырганда халыкара элемтәләрне үстерү.

26. Татарстан Республикасында дәүләт милли сәясәтенең төп юнәлешләре түбәндәгеләрдән гыйбарәт:

а) Россия Федерациясе халыкларның рухи-әхлакый һәм мәдәни кыйммәтләр нигезендә гомумроссия гражданлык һәм Татарстан гражданлык тәңгәллеген нығыту өлкәсендә:

гражданлык тәңгәллеге, ватанпәрвәрлек, гражданлык җаваплылығы, үз Ватаны тарихы белән горурлану хисе формалаштыру, гражданнарга һәм милли өстенлекләргә, Россиянең традицион рухи-әхлакый кыйммәтләренә карата хөрмәт белдерүгә нигезләнгән милләтара аралашу культурыасы тәрбияләү;

мәгарифнең күпмәдәниятле моделен үстерү һәм гомумроссия гражданлык һәм Татарстан гражданлык тәңгәллеген нығыту;

белем бириңең төрле баскычларында мәгариф программаларын, шулай ук Россия Федерациясе халыкларның үзара эшчәнлек алыш баруы тарихи тәжрибәсен, гомумроссия бердәмлеген формалаштыруга йогынты ясаган мөһим вакыйгаларны өйрәнү буенча уку-методика комплексларын камилләштерү;

Татарстан Республикасының этномәдәни һәм телләр күптөрлелеген саклап калу һәм үстерү максатларында Россия тарихына һәм мәдәниятенә, дөнья мәдәни хәзинәләренә хөрмәт тәрбияләү белән бергә мәгариф оешмаларында уку-укыту системасын камилләштерү;

гомуми белем бири өешмаларының уку программаларына мәдәни хәзинәләрне һәм халыкларның гореф-гадәтләрен, аларның үзара хезмәттәшлегенең үнай тәжрибәсен өйрәнү буенча курслар кертү;

балаларга һәм яшьләргә патриотик тәрбия бириүгә юнәлтелгән жәмәгать башлангычларына булышлык күрсәтү;

республиканың этномәдәни үзенчәлеген исәпкә алып, педагогик кадрлар әзерләү, аларны һөнәри яктан яңадан әзерләү һәм квалификацияләрен күтәрү;

б) гражданнарның конституциячел хокукларын тәэмин итү өлкәсендә:

кешенең һәм гражданның расасына, милләтенә, теленә, чыгышына, мөлкәтенә һәм вазыйфасына, тору урынына, дингә мөнәсәбәтенә, нинди ижтимагый берләшмәгә керүенә һәм эшкә урнашкан вакытта, дәүләт һәм муниципаль хезмәт вазыйфаларын биләгәндә, кадрлар резервын формалаштырганда килеп чыккан башка шартларга карамастан, аның хокуклары һәм ирекләре тигезлеген тәэмин итү;

гражданнарның үзенең нинди милләт вәкиле булуын, шул исәптән Бөтенроссия халык санын алу вакытында да, ирекле рәвештә билгеләве өчен шартларны саклап калу;

дәүләт органнары һәм жирле үзидарә органнары үз эшчәнлеген тормышка ашырганда кешене милләтенә кагылышлы билгеләр буенча дискриминацияләүне булдырмау өчен чарапар күрү;

в) Россия Федерациясенең күмилләтле халыкның (Россия милләтенең) гражданлык бердәмлеген нығыту, Татарстан Республикасының этномәдәни һәм телләр күптөрлелеген саклап калу һәм үстерү өлкәсендә:

ватаңпәрвәрлек, халыклар бердәмлеге һәм дуслыгы, милләтара (этносара) татулыкны пропагандалау юлы белән халыкларның рухи, тарихи һәм мәдәни мирасын һәм мөмкинлекләрен саклап калу һәм арттыру;

Татарстан Республикасында яшәүче халыкларның тарихын, мәдәниятен һәм телен, дәүләт милли сәясәтен гамәлгә ашыру белән бәйле дәүләт бәйрәмнәрен һәм истәлекле даталарны билгеләп үтү өчен нигез булып торучы мөһим тарихи вакыйгаларны өйрәнүгә кызықсынуны арттыру;

Ватан тарихын бозып күрсәтү омтылышларын кисәтү;

милләтара (этносара) мөнәсәбәтләр культурасын саклап калу һәм үстерү;

Татарстан Республикасында яшәүче халыкларның классик һәм заманча әдәбият һәм сәнгать әсәрләрен, халык сәнгать иҗаты әсәрләрен популярлаштыру һәм тарату, сәнгать күргәзмәләрен, фестивальләрне, конкурсларны, иҗат коллективлары гастрольләрен һәм мәдәният өлкәсендәге башка эшчәнлек төрләрен оештыру һәм аларга ярдәм күрсәтү;

этнография һәм мәдәни-танып-белү туризмы, Татарстан Республикасында яшәүче халыкларның мәдәни мирас объектлары (тарихи һәм мәдәни һәйкәлләр) кергән сәламәтләндерү һәм рекреация зоналарын үстерү;

спортның милли төрләренә булышлык күрсәтү;

балалар һәм яшьләрнең тарихи һәм мәдәни мирас объектларында (тарихи һәм мәдәни һәйкәлләр), истәлекле урыннарда, герой-шәһәрләрдә һәм сугышчан дан шәһәрләрендә булуын оештыру;

Татарстан Республикасында яшәүче халыкларның тарихы һәм мәдәнияте буенча белгечләрне һөнәри әзерләү системасын камилләштерү;

мөһим тарихи вакыйгаларны яктыртучы һәм Татарстан Республикасында яшәүче халыкларның казанышларын пропагандалаучы фәнни тикшеренүләргә, фәнни-популяр мәкаләләргә, әдәбият һәм сәнгать әсәрләренә, кино һәм телевидениегә, халық сәнгать ижатына, интернет-ресурсларга дәүләт ярдәме күрсәтү;

милли-мәдәни һәм дини объектлар булдыруга һәм аларны торғызуга, төзекләндерүгә һәм аларны файдалануга булышлык итү;

г) милләтара һәм конфессияара тынычлыкны һәм татулыкны, милләтара (этносара) һәм конфессияара мөнәсәбәтләрне жайга салуны тәэмин итү өлкәсендә:

экстремистлыкка һәм террорчылыкка каршы көрәшү өлкәсендә гражданнарга хокукий мәгълүмат бирү;

этномәдәни һәм жәмәгать берләшмәләрен, дини оешмаларны милләтара һәм конфессияара диалогны үстерү, экстремистлыкка, жәмгыятын башка милләтләрне һәм диннәрне кабул итә алмау чагыштышларына каршы көрәшү буенча эшчәнлеккә жәлеп итү;

жәмгыятын һәм массакүләм мәгълүмат, электрон коммуникация чараларында экстремистлык, ксенофобия, милли өстенлек идеяләрен пропагандалауга каршы көрәшү;

сайлау процессында милли һәм дини факторларны файдалануны профилактикалау буенча хокукий һәм мәгълүмати чараларны гамәлгә ашыру;

д) Татарстан Республикасында дәүләт милли сәясәтен нәтиҗәле гамәлгә ашыру өчен социаль-икътисадый шартларны тәэмин итү өлкәсендә:

муниципаль берәмлекләрнең тигез, комплекслы һәм системалы үсешен тәэмин итүдә этномәдәни факторны исәпкә алу;

халық промыселлары һәм һөнәрләрен үстерүгә булышлык итү;

дәүләт милли сәясәтен тормышка ашыру өлкәсендә тармакларда һәм тармаклар арасында кабул ителгән дәүләт һәм муниципаль программаларның туры килүен эшләү, гамәлгә ашыру, тәэмин итү;

Татарстан Республикасында милли-мәдәни ижтимагый берләшмәләре вәкилләрен Россия Федерациясе тәбәкләре, янын һәм ерак чит илләр белән сәүдә-икътисадый һәм мәдәни элемтәләрне үстерү процессына жәлеп итүгә булышлык итүче шартлар булдыру;

е) Россия Федерациясенең дәүләт теле һәм милләтләр арасында аралашу теле буларак рус телен саклап калу һәм үстерү өчен шартлар тәэмин итү өлкәсендә:

Россия Федерациясенең дәүләт теле буларак рус телен ижтимагый тормышның барлык өлкәләрендә куллану;

мәгариф, фән һәм мәдәни өлкәләрдә рус теленә булышлык итүнең төрле формалары өчен шартлар булдыру;

купмәдәниятле мохит шартларында милләтләр арасында аралашу теле буларак рус теленең гамәлдә булуын һәм аның актив үсешен тәэмин итү;

рус телен һәм әдәбиятын популярлаштыру, халыкның язма һәм сөйләм телен белү дәрәжәсен һәм тел культурасын күтәрү;

ж) Татарстан Республикасының дәүләт телләрен һәм республикада яшәүче халыкларның туган телләрен саклап калу һәм үстерү өлкәсендә:

Татарстан Республикасының дәүләт телләрен һәм республикада яшәүче халыкларның туган телләрен саклап калу һәм үстерү өчен уңайлы шартлар булдыру;

Татарстан Республикасында яшәүче халыкларның тарихи-мәдәни мирасы белән таныштыру максатында Татарстан Республикасының дәүләт телләрен өйрәнү;

Россия дәүләтенең этномәдәни һәм телләр күптөрлелеген саклап калу һәм үстерүнен нәтижәле юлы буларак, мәгариф системасында икетеллелектән һәм күптеллелектән файдалану;

гражданнарның туган телләрен өйрәнүгә хокуқын тәэммин итү;

республикада мәгариф һәм милли телләрдә белем һәм тәрбия бирү системасын үстерү өчен хокукий һәм матди шартлар тудыру;

гражданнарның туган телләрен һәм Татарстан Республикасының дәүләт телләрен өйрәнү өчен тиешле матди һәм оештыру шартлары булдыру;

Россия Федерациясе халыклары телләре буларак туган телдә мәктәпкәчә, башлангыч гомуми һәм төп гомуми белем алу һәм Россия Федерациясе халыклары телләре буларак туган телне, шул исәптән туган тел буларак рус телен өйрәнү өчен уңайлы шартлар булдыру;

гражданнарның ирекле рәвештә аралашу, белем һәм тәрбия алу һәм ижат иту телен сайлау хокуқын бозуны булдырмау;

Татарстан Республикасында яшәүче халыклар телендә теле- һәм радио программалар, аудио- һәм видеоматериаллар чыгаруга, интернет-ресурслар булдыруга, басма продукция нәшер итүгә булышлык итү;

Татарстан Республикасыннан читтә яшәүче татарларга туган телләрен саклап калу һәм үстерүдә булышлык итү;

з) чит ил гражданнарының Татарстан Республикасында социаль һәм мәдәни шартларга җайлашуы һәм аларның Россия жәмгыятенә керешеп китүе өчен шартларны тәэммин итү өлкәсендә:

дәүләт органнары һәм жирле үзидарә органнарының граждан жәмгыяте институтлары һәм эш би्रүчеләр белән берлектә чит ил гражданнарының Татарстан Республикасында яңа шартларга җайлашуы һәм Россия жәмгыятенә керешеп китүе буенча чаралар эшләве, аларны куллануга керту һәм тормышка ашыру;

мигрантларның һәм аларны кабул иткән жәмгыятынен мәдәни-көнкүреш өлкәсендә бер-берсенә карата ихтирамлы мөнәсәбәттә булуын тәэммин итүче чаралар системасын камилләштерүү;

Татарстан Республикасында чит ил гражданнарының социаль һәм территориаль яктан аерымлануын булдырмау һәм аңа китеүче шартларны бетерү;

чит ил гражданнарының социаль һәм мәдәни шартларга җайлашуында граждан жәмгыяте институтларның ролен арттыру, граждан жәмгыяте институтларның күпфункцияле үзәкләр, шулай ук чит ил гражданнарына

юридик, социаль, мәгариф һәм башка хезмәтләр күрсәтүче оешмалар эшчәнлегендә катнашуына булышлык итү;

миграция процессларын жайга салуны өйрәнү һәм фәнни-экспертлык хезмәте белән тәэммин итү;

чит илләрдә яшәүче ватандашларыбызының ирекле рәвештә Татарстан Республикасына күчеп килүе өчен икътисадый һәм социаль шартлар булдыру;

и) дәүләт идарәсен камилләштерү өлкәсендә:

дәүләт милли сәясәтен тормышка ашырганда, дәүләт органнарының һәм жирле үзидарә органнарының эшчәнлеген координацияләү системасының нәтижәлелеген арттыру;

Россия Федерациясенең күпмилләтле халыкның (Россия милләтенен) гражданлык бердәмлекен нығыту, милләтара һәм конфессияара тынычлыкны һәм татулыкны саклап калу максатларында дәүләт органнарының һәм жирле үзидарә органнарының граждан жәмгыяте институтлары белән үзара хезмәттәшлекен камилләштерү;

Татарстан Республикасында яшәүче халыкларның милли мәдәниятләрен һәм гореф-гадәтләрен саклап калуга юнәлтелгән ведомствоара үзара эшчәнлекне, шул исәптән Россия Федерациясе субъектлары белән хезмәттәшлек итү юлы белән үстерү;

экстремистлыкны профилактикалау һәм милләтара (этносара) һәм конфессияара каршылыкларны һәм киеренкелекне алдан кисәтү өлкәсендә дәүләт органнарының һәм жирле үзидарә органнары житәкчеләренең һәм вазыйфаи затларының вәкаләтләрен һәм җаваплыгын билгеләү;

граждан жәмгыяте институтларының, шул исәптән милләтара жәмәгать берләшмәләренең, милли-мәдәни мохтаријатләрнең, милләтара (этносара) һәм конфессияара мөнәсәбәтләр өлкәсендә каршылыкларны бетерүгә юнәлтелгән эшчәнлек алыш баручы башка оешмаларның Татарстан Республикасында дәүләт милли сәясәте мәсьәләләрен хәл итүдә тагын да активрак катнашуы өчен оештыру-хокукый һәм икътисадый шартлар булдыру;

милләтара һәм конфессияара мөнәсәбәтләр һәм низаглы хәлләрне алдан кисәтү өлкәсендә дәүләт мәгълумат системасын камилләштерү;

дәүләт милли сәясәте өлкәсендә Татарстан Республикасы законнарын камилләштерү;

дәүләт милли сәясәтен тормышка ашыруга юнәлтелгән дәүләт һәм муниципаль программаларны нәтижәле рәвештә гамәлгә ашыруны тәэммин итү;

дәүләт милли сәясәтен тормышка ашыруны фәнни яктан һәм экспертлык хезмәте күрсәтү ягыннан тәэммин итүне камилләштерү;

дәүләт милли сәясәтен тормышка ашыру максатларында эшләнгән ёстәмә һөнәри белем бирү программалары буенча дәүләт һәм муниципаль хезмәткәрләрне һөнәри яктан яңадан әзерләү һәм квалификациясен күтәрүне тәэммин итү;

этномәдәни инфраструктураны: халыклар дуслыгы йортларын, милли мәдәният үзәкләрен, дәүләт милли сәясәте мәсьәләләрен хәл итүгә

юнәлтелгән эшчәнлек алып баручы башка дәүләт һәм муниципаль оешмаларны үстерү;

халыкның барлык этноконфессиональ төркемнәренә үз инициативаларын күрсәту өчен шартлар тудыру максатларында жирле үзидарә эшчәнлеген оештыруны камилләштерү, шулай ук жирле үзидарә органнары эшчәнлегендә аларның мәнфәгатьләрен һәм ихтыяжларын исәпкә алу;

к) Татарстан Республикасы дәүләт милли сәясәтен тормышка ашыруда граждан жәмгыяте институтларының катнашуын тәэммин итү өлкәсендә:

граждан жәмгыяте институтларын, Татарстан Республикасы Ижтимагый палатасын, дәүләт органнары һәм жирле үзидарә органнары каршындагы ижтимагый советларны, Татарстан Халыклар ассамблеясен, Бөтөндөнья татар конгрессын, Татарларның федераль милли-мәдәни мохтаријатен дә кертеп, Татарстан Республикасында дәүләт милли сәясәтен гамәлгә ашыруга юнәлтелгән идарәчел карарларны эшләүгә, гражданлык үзаңын күтәрүгә, милләтара (этносара) һәм конфессияара мәнәсәбәтләрдә каршылыкларны бетерүгә, чит ил гражданнарының Татарстан Республикасында социаль һәм мәдәни жайлышуын һәм аларның Россия жәмгыятенә керешеп китүен тәэммин итүгә, шулай ук экстремизмы профилактикалауга һәм милли һәм дини жирлектәге низагларны кисәтүгә жәлеп итү;

Татарстан Халыклар ассамблеясенә, Бөтөндөнья татар конгрессына, Татарларның федераль милли-мәдәни мохтаријатенә, социаль юнәлешле коммерциячел булмаган оешмаларга милләтара (этносара) һәм конфессияара мәнәсәбәтләрдә каршылыкларны бетерүгә, чит ил гражданнарының Татарстан Республикасында социаль һәм мәдәни жайлышуын һәм аларның Россия жәмгыятенә керешеп китүен тәэммин итүгә, шулай ук экстремизмы профилактикалауга һәм милли һәм дини жирлектәге низагларны кисәтүгә юнәлтелгән эшчәнлекләрендә ярдәм күрсәтү;

дәүләт органнары һәм жирле үзидарә органнары каршында төзелгән ижтимагый советларның һәм башка консультатив органнарының, эксперт советларының гомуморсия гражданлык һәм Татарстан гражданлык тәңгәллеген арттыру, милләтара (этносара) һәм конфессияара мәнәсәбәтләрдә каршылыкларны бетерү, чит ил гражданнарының социаль һәм мәдәни жайлышуын һәм Россия жәмгыятенә керешеп китүен тәэммин итү эшчәнлегендә катнашуы;

дәүләт органнары һәм жирле үзидарә органнарының дәүләт милли сәясәтен гамәлгә ашыру эшчәнлегенә Россия Федерациясе һәм Татарстан Республикасы законнары нигезендә каралган ижтимагый күзәтчелек механизмнарын файдалану;

милләтара (этносара) хезмәттәшлек, Татарстан Республикасында яшәүче халыкларның үзенчәлекен, мәдәниятен, телен һәм гореф-гадәтләрен саклап калу һәм яклау, мигрантларның социаль һәм мәдәни жайлышуы һәм республика тормышына керешеп китүе өлкәсендә эшчәнлекне гамәлгә

ашыручи социаль юнәлешле коммерциячел булмаган оешмаларга ярдәм күрсәтү;

граждан жәмғияте институтлары тарафыннан эшләнә торган, дәүләт милли сәясәтен гамәлгә ашыруға юнәлтелгән проектларны финанслау чыганаклары турындагы мәгълүматның һәркемгә ачыклығын тәэммин итү;

граждан жәмғияте институтларын, шул исәптән яшьләр һәм балалар ижтимагый берләшмәләрен балалар һәм яшьләр даирәсендә милләтара (этносара) килемшәүчәнлек яисә дошманлық чагылышларын булдырмауга юнәлтелгән чарапарны уздыруға тарту;

дәүләт милли сәясәтен гамәлгә ашыруға юнәлтелгән волонтерлык (ирекле ярдәмчеләр) хәрәкәтенә ярдәм күрсәтү;

л) Татарстан Республикасында дәүләт милли сәясәтен гамәлгә ашыруны мәгълүмат белән тәэммин итү өлкәсендә:

дәүләт милли сәясәтен гамәлгә ашыру мәсьәләләрен яктыртучы массакүләм мәгълүмат чарапарын, интернет-ресурсларны әлеге Концепциянең максатларын һәм бурычларын үтәүгә жәлеп итү, шулай ук аларны бу өлкәдә проектлар булдыруға кызыксындыру;

дәүләт милли сәясәте максатларын һәм бурычларын гамәлгә ашыру өчен реклама һәм башка мәгълүмати продукцияне булдыру һәм тарату;

милләтара (этносара) һәм конфессияара мәнәсәбәтләргә кагылышлы мәсьәләләрне яктыртучы журналистларны әзерләү, һөнәри яктан яңадан әзерләү һәм аларның квалификациясен күтәрү;

милләтара (этносара), милләтара һәм мәдәниятара хезмәттәшлек мәсьәләләрен массакүләм мәгълүмат чарапарында ин яхши яктыртуға конкурслар оештыру һәм уздыру;

Россия Федерациясе субъектлары белән милли телләрдә телевидение һәм радио тапшырулары, аудио- һәм видео материаллар, басма продукция алмашу;

татарлар яшәгән территорияләрдә күрсәтү өчен татар теленә телевидение программалары эшләү;

милләтара (этносара) яисә конфессияара нәфрәт яисә дошманлық кабызуга юнәлтелгән мәкаләләр басылып чыгуны булдырмау өчен жәмәгать контроле чарапарыннан файдалану;

м) халықара элементләрне үстерү өлкәсендә:

Россия Федерациясенең чит илләрдә уңай образын, аңа гражданнарың милли мәдәни ихтыяжларын (этномәдәни ихтыяжларын) канәгатьләндерүне гарантияләүче демократик дәүләт буларак мәнәсәбәтне формалаштыруга ярдәм итү;

этномәдәни үсеш программаларын гамәлгә ашыру өлкәсендә халықара, бөтөнроссия һәм төбәк милли берләшмәләре белән хезмәттәшлек итү;

Россия Федерациясендә һәм чит илләрдә татарлар берләшмәләренең үзләре яши торган илләрдә үз хокукларын тәэммин итү, тарихи Ватаннары белән бәйләнешләрен саклап калу буенча эшчәнлеген берләштерүгә ярдәм итү;

татарларның шактый зур төркемнәре яшәгән чит илләр, Россия Федерациясе субъектлары һәм чит ил диаспоралары белән дайми мәдәни һәм икътисадый элемтәләр урнаштыру;

Татарстан Республикасыннан читтә яшәүче татарларга Татарстан Республикасындагы милли-мәдәни ижтимагый берләшмәләр белән элемтәләрен кинәйту аша милли-мәдәни ихтыяжларын канәгатьләндерүдә ярдәм итү;

неонацизмның теләсә нинди чагылышларына, расизмның хәзерге формаларына, милләтчелек, ксенофобия, русофобия, шулай ук дөнья сәясәтендә каршылыкны көчәйту һәм жицелгәннәрнең ничек тә өстенлек алырга теләве максатларында ялган тарих язарга, Икенче бөтөндөнья сугышы йомгакларын кабаттан карап тикшерергә, 1941–1945 еллардагы Бөек Ватан сугышында совет халкы яулаган жиңүнен әһәмиятен киметергә тырышуна каршы торуга юнәлтелгән чарапларны гамәлгә ашыру.

IV. Татарстан Республикасында дәүләт милли сәясәтен гамәлгә ашыру инструментлары һәм механизмнары

27. Татарстан Республикасында дәүләт милли сәясәтен гамәлгә ашыру инструментлары түбәндәгеләр:

а) Россия Федерациясе законнары һәм Татарстан Республикасы законнары;

б) федераль, республика һәм муниципалитетлар дәрәҗәсендә эшләнгән стратегик планлаштыру документлары;

в) Россия Федерациясенең «Дәүләт милли сәясәтен гамәлгә ашыру» дәүләт программы, Россия Федерациясе дәүләт милли сәясәтенең аерым юнәлешләре белән бәйле башка дәүләт программалары;

г) Татарстан Республикасының «2014–2021 елларга Татарстан Республикасы дәүләт милли сәясәтен гамәлгә ашыру»; «2014–2021 елларга Татарстан Республикасы дәүләт телләрен һәм Татарстан Республикасында башка телләрне саклап калу, өйрәнү һәм үстерү», «Татар халкының милли тәңгәллеген саклап калу (2014–2021 елларга)» дәүләт программалары, Татарстан Республикасында дәүләт милли сәясәтенең аерым юнәлешләрен гамәлгә ашыру белән бәйле башка дәүләт программалары;

д) муниципаль берәмлекләрнең дәүләт милли сәясәтен гамәлгә ашыруга юнәлтелгән программалары;

е) милләтара һәм конфессияара мөнәсәбәтләр һәм низаглы вазгыятыләрне иртә кисәтү өлкәсендә федераль дәүләт мәгълүмати мониторинг системасы;

ж) «Татарстан Республикасында милләтара һәм конфессияара мөнәсәбәтләрне һәм дини һәм милли жирлектәге низагларны иртә кисәтү өлкәсендә комплекслы мониторинг системасы» дәүләт мәгълүмати системасы;

3) Татарстан Республикасы дәүләт телләренең һәм Татарстан Республикасында яшәүче халыклар телләренең торышын һәм аларга ярдәм итүне мониторинглау.

28. Татарстан Республикасы Министрлар Кабинеты Татарстан Республикасында Россия Федерациясе дәүләт милли сәясәте стратегиясен гамәлгә ашыру чаралары планын эшли һәм раслый.

29. Әлеге Концепцияне гамәлгә ашыруны Татарстан Республикасы Министрлар Кабинеты, дәүләт органнары һәм жирле үзидарә органнары үз компетенцияләре нигезендә ижтимагый берләшмәләр, фәнни һәм башка оешмалар белән хезмәттәшлектә башкара.

30. Татарстан Республикасында дәүләт милли сәясәтен гамәлгә ашыру нәтиҗәлелеге дәүләт органнарының һәм жирле үзидарә органнарының, граждан җәмгыяте институтларының килештерелгән эшчәнлеге, әлеге Концепция нигезендә эшләнгән сәяси, хокукий, оештыру, социаль-икътисадый, мәгълүмати һәм башка чаралар комплексын гамәлгә ашыру аша тәэмин ителә.

31. Татарстан Республикасында дәүләт милли сәясәтен гамәлгә ашыру һәм камилләштерү, Татарстан Республикасында милләтара (этносара) һәм конфессияара мөнәсәбәтләр торышы мәсьәләләре Татарстан Республикасы Президенты каршындагы Милләтара һәм конфессияара мөнәсәбәтләр буенча совет тарафыннан карала.

32. Дәүләт органнары һәм жирле үзидарә органнары, җәмәгать берләшмәләре, фәнни һәм башка оешмаларның Татарстан Республикасында дәүләт милли сәясәтен гамәлгә ашыру өлкәсендәге эшчәнлеген координацияләү чараларын күрү Татарстан Республикасында милләтара һәм конфессияара мөнәсәбәтләр мәсьәләләре буенча ведомствоара эш төркеме тарафыннан тәэмин ителә.

33. Татарстан Республикасы Президенты каары нигезендә Татарстан Республикасында дәүләт милли сәясәтен гамәлгә ашыруның аеруча актуаль мәсьәләләре Татарстан Республикасы Ижтимагый палатасы вәкилләре, Татарстан Республикасы Президенты каршындагы киңәшмә һәм консультация органнары вәкилләре катнашында Татарстан Республикасы Куркынычсызлык советы утырышларында каралырга мөмкин.

34. Әлеге Концепция шулай ук халыкара һәм тышкы икътисадый элементләрне гамәлгә ашыру турында килешүләр, тәбәкара килешүләр төзү, Татарстан Республикасы законнары һәм Татарстан Республикасының башка норматив хокукий актлары, муниципаль норматив хокукий актлар кабул итү юлы белән дә гамәлгә ашырылырга мөмкин.

35. Әлеге Концепциянең республика һәм муниципаль дәрәҗәләрдә гамәлгә ашырылуына мәгълүмати ярдәм күрсәтү кызыксынган дәүләт органнарының һәм жирле үзидарә органнарының, дәүләт фәнни һәм мәгариф оешмаларының, массакуләм мәгълүмат чараларының һәм этномәдәни юнәлештәгә коммерциячел булмаган оешмаларның мәгълүмати ресурсларын жәлеп итү аша башкарыла.

36. Татарстан Республикасы Министрлар Кабинеты:

а) республикада милләтара (этносара) һәм конфессияара мөнәсәбәтләрнең торышын, башкарма хакимият органнары һәм жирле үзидарә органнарының Татарстан Республикасында дәүләт милли сәясәте бурычларын гамәлгә ашыру буенча эшчәнлеге нәтижәлелеген бәяләргә мөмкинлек биручे төп характеристикаларны (индикаторларны) эшли һәм раслый;

б) әлеге Концепцияне гамәлгә ашыруны контролъдә тота, аның үтәлеше турында Татарстан Республикасы Президентына мәгълүмат бирә.

37. Әлеге Концепциягә төзәтмәләр керту Татарстан Республикасы дәүләт милли сәясәтен гамәлгә ашыру вакытында килеп чыккан мәсьәләләрне хәл итү зарурлыгын исәпкә алып, Татарстан Республикасының социаль-икътисадый һәм мәдәни үсешенең торышы һәм перспективалары, шулай ук Россия Федерациясенең 2025 елга кадәрге чорга дәүләт милли сәясәте стратегиясе нигезендә башкарыла.

V. Әлеге Концепцияне гамәлгә ашыруның максатчан күрсәткечләре

38. Әлеге Концепцияне гамәлгә ашыруның максатчан күрсәткечләре түбәндәгеләр:

а) гомумроссия гражданлык һәм Татарстан гражданлык тәңгәлләге дәрәҗәсе (процентларда);

б) милләтара (этносара) мөнәсәбәтләрнең (процентларда) торышын үңай бәяләүче гражданнарның өлеше;

в) үзләренә карата милләте, теле һәм диненә кагылышлы билгеләр буенча дискриминация булмавын билгеләүче гражданнар өлеше (процентларда);

г) чит ил гражданнарына карата тискәре мөнәсәбәт тоймаучы гражданнар өлеше (процентларда);

д) этносара һәм динара каршылыклар килеп чыгу очраклары саны.

39. Әлеге Концепцияне гамәлгә ашыруның максатчан күрсәткечләре исемлегенә аны гамәлгә ашыру нәтижәләре буенча төгәллек кертелергә мөмкин.

VI. Әлеге Концепцияне гамәлгә ашыруның көтелгән нәтижәләре

40. Әлеге Концепцияне гамәлгә ашыруның көтелгән нәтижәләре:

а) гражданлык бердәмлеген, гомумроссия гражданлык һәм Татарстан гражданлык тәңгәллеген нығыту, шулай ук Россия Федерациясенә бердәм мәдәни мәйданны формалаштыру;

б) милләтара (этносара) һәм конфессияара мөнәсәбәтләр өлкәсенә низаглы хәлләрне булдырмау, аларны тыныч юл белән хәл итү;

в) рус телен Россия Федерациясенең дәүләт теле, милләтара аралашу теле буларак саклап калу һәм шуңа ярдәм итү;

г) Татарстан Республикасы дәүләт телләрен һәм Татарстан Республикасында яшәүче халыкларның туган телләрен саклап калу, үстерү

һәм шулай ук өйрәнү һәм шуңа ярдәм күрсәтү өчен шартлар булдыруны тәэмин итү;

д) Татарстан Республикасында чит ил гражданнарының социаль һәм мәдәни жайлашуы өчен шартлар тудыру;

е) Татарстан Республикасында дәүләт милли сәясәтен гамәлгә ашыру өлкәсендә тәбәкара хезмәттәшлекнең нәтижәлелеген арттыру һәм халыкara әлемтәләрне үстерү;

ж) Татарстан Республикасында яшәүче халыклар вәкилләренең этномәдәни ихтыяжларын канәгатьләндерү өчен шартлар тәэмин итү.

41. Әлеге Концепцияне гамәлгә ашыру милләтара (этносара) мөнәсәбәтләрдә каршылыklарны бетерүгә, Россия Федерациясе халыкларын төрле явлап үстерүгә, жәмғыяттә ксенофобия һәм радикальек очракларын киметүгә, Россиянең күпмилләтле халкының рухи һәм гражданлык бердәмлекен арттыруга этәргеч бирергә тиеш.
